



संसद के दोनों सदनों में चल रहा विपक्ष का हंगामा, काम ठप्प

लोकसभा अध्यक्ष ओम बिरला ने विपक्षी सांसदों से कहा

जनता ने आपको मेज तोड़ने के लिए नहीं भेजा है



नई दिल्ली, 03 फरवरी (एजेंसियां)। कांग्रेस नेता राहुल गांधी जबसे विपक्ष के नेता बने हैं, संसद का सत्र अराजकता, शोर शराबे और नुक़ड़ छाप हरकतों की भेंट चढ़ रहा है। बजट सत्र में भी कांग्रेस के नेतृत्व में विपक्ष यही कर रहा है। अब कोई मुद्दा नहीं तो महाकुंभ भगदड़ का मुद्दा बना कर सदन में हंगामा कर रहे हैं। ये ऐसे दुर्बद्धिजीवी सांसद हैं कि उन्हें सुप्रीम कोर्ट का मतव्य भी समझ में नहीं आता। महाकुंभ भगदड़ को लेकर दाखिल एक याचिका खारिज करते हुए सुप्रीम कोर्ट ने कहा है कि उत्तर प्रदेश सरकार ने इस हादसे के तुरंत बाद ही जांच के लिए

राहुल गांधी समेत विपक्षी सांसदों की सड़क छाप हरकतें जारी
कांग्रेस के पिछलग्गू बने दिख रहे हैं समाजवादी पार्टी के नेता


न्यायिक आयोग का गठन कर दिया है। इसलिए याचिका का कोई औचित्य नहीं है। अगर इसका औचित्य बनता भी है तो यह इलाहाबाद हाईकोर्ट तक करेगी। इसके बावजूद संसद के दोनों सदनों में विपक्ष का हंगामा जारी है। राहुल गांधी समेत

विपक्षी सांसदों की सड़क छाप हरकतें जारी हैं और समाजवादी पार्टी के नेता अखिलेश यादव समेत अन्य सांसद कांग्रेस के पिछलग्गू बने दिख रहे हैं। सदन में लगातार हो रहे हंगामे पर लोकसभा अध्यक्ष ओम बिरला ने विपक्षी

सांसदों से पूछा भी कि क्या जनता ने उन्हें क्या सिर्फ नारेबाजी और हंगामा करने के लिए सदन में भेजा है? लोकसभा अध्यक्ष ने कहा कि जनता द्वारा चुनकर भेजे गए सांसद लोकसभा की मेज तोड़ने और सड़क छाप हरकतें करने नहीं आए हैं। लोकसभा अध्यक्ष ने नारेबाजी कर रहे सदस्यों से कहा, इस विषय का उल्लेख राष्ट्रपति ने अपने अभिभाषण में भी किया था। लिहाजा, अभिभाषण पर हो रही चर्चा के दौरान सांसद यह विषय भी रख सकते हैं। लेकिन विपक्ष के सांसद लोकसभा की यह बात समझने के लिए तैयार नहीं थे। लोकसभा अध्यक्ष ने कहा कि प्रश्नकाल महत्वपूर्ण समय होता है, जिसमें सरकार की जवाबदेही तय की जा सकती है। बिरला ने विपक्षी सदस्यों से सदन चलने देने की अपील की। समाजवादी पार्टी के कुछ सदस्य जब आसन के निकट पहुंचकर नारेबाजी करने लगे तो बिरला ने कहा, आपको जनता ने मेज तोड़ने के लिए नहीं भेजा है। प्रश्न पूछने के लिए भेजा है। अगर इसीलिए भेजा है तो जोर-जोर से मारिए। उन्होंने कहा, अगर आपको देश की जनता ने नारेबाजी के लिए भेजा है तो यही काम करिए। >10

दिल्ली विधानसभा चुनाव: मोदी-शाह ने आप-दा सरकार की बखिया उधेड़ी बच्चों की शिक्षा के साथ कर रहे आपराधिक खिलवाड़ : मोदी

केजरीवाल और उनके मंत्रियों ने किया केवल भ्रष्टाचार: शाह



नई दिल्ली, 03 फरवरी (एजेंसियां)। दिल्ली में होने जा रहे विधानसभा चुनावों के प्रचार के आखिरी दिन प्रधानमंत्री नरेंद्र मोदी और केंद्रीय गृह मंत्री अमित शाह दोनों ने आम आदमी पार्टी की सरकार के कृत्यों की बखिया उधेड़ी और दिल्ली के मतदाताओं से अपील की कि वे ऐसी नाकारा सरकार को फिर से सत्ता में न आने दें। पीएम मोदी ने स्कूली बच्चों की पढ़ाई के साथ किए जा रहे आपराधिक खिलवाड़ के प्रति अभिभावकों को आगाह किया। वहीं, गृह मंत्री शाह ने आम आदमी पार्टी की सरकार के भ्रष्टाचार और तुष्टिकरण के कुकृत्यों पर जोरदार तरीके से प्रहार किया। प्रधानमंत्री नरेंद्र मोदी ने कहा कि आप-दा सरकार 10वीं बोर्ड के बढ़िया नतीजे लाने के लिए 9वीं में अधिकांश छात्रों को फेल कर देती है। केवल उन्हीं छात्रों को 10वीं में पहुंचने दिया जाता है, जिनके पास होने की गारंटी होती है। पीएम मोदी ने कहा कि बोर्ड में खराब नतीजों से अपनी प्रतिष्ठा बचाने के लिए आप-दा सरकार यह कुकृत्य कर रही है। छात्रों से बातचीत के दौरान पीएम ने कहा, मैंने सुना है दिल्ली में 9वीं कक्षा के बाद बच्चों को आगे नहीं बढ़ने दिया जाता। सिर्फ उन्हीं बच्चों को आगे बढ़ाया जाता है जो पास होने की गारंटी रखते हैं। क्योंकि अगर उनका रिजल्ट खराब हुआ तो आप-दा सरकार की साख खराब हो जाएगी। इसलिए बेईमानी से यह काम होता है। पीएम मोदी

ने कहा कि आप-दा सरकार अपनी छवि बचाए रखने के लिए बच्चों के भविष्य को नुकसान पहुंचाती है। दूसरी तरफ, केंद्रीय गृह मंत्री अमित शाह ने दिल्ली में भाजपा प्रत्याशियों के समर्थन में विशाल जनसभा को संबोधित किया। अमित शाह ने कहा कि 10 वर्षों तक केजरीवाल और उनके चट्टे-बट्टों ने दिल्ली को भ्रष्टाचार, कूड़ा-कचरा, जहरीला पानी, तुष्टिकरण और धोखा दिया है। अमित शाह ने सोमवार को दिल्ली के जंगपुरा में विशाल जनसभा को संबोधित किया। जनसभा को संबोधित करते हुए अमित शाह ने आम आदमी पर जमकर निशाना साधा। शाह ने कहा, कनेक्टिविटी के नाम पर आप-दा सरकार ने ऐसी सड़कें दीं कि सड़क में गड्ढा है या गड्ढे में सड़क, पता ही नहीं चलता। पाइप के माध्यम से ये प्रदूषित पानी भेजने का काम कर रहे हैं। मोहल्ला क्लीनिक के नाम पर 65,000 फर्जी स्टैट कराने का घोटाला इन्होंने किया। बारिश में बिजवासन तो छोड़िए, बल्कि आधी दिल्ली तालाब बन जाती है। केजरीवाल ने अपना कोई भी वादा पूरा नहीं किया, इसलिए आज आम आदमी पार्टी के 50 प्रतिशत से ज्यादा विधायक पार्टी छोड़ चुके हैं। शाह ने पूछा, केजरीवाल जी, आपके यहां ये भगदड़ क्यों मची है? गृह मंत्री अमित शाह ने कहा, आज मैं नई दिल्ली वालों की ओर से आपको बताने आया हूं कि वहां केजरीवाल स्वयं चुनाव हार रहे हैं। >10

आतंकी हमले में पूर्व सैनिक की मौत, पत्नी और बेटी जखमी

जम्मू, 03 फरवरी (ब्यूरो)। दक्षिण कश्मीर के कुलगाम जिले में आतंकवादियों द्वारा किए गए हमले में घायल पूर्व सैनिक की सोमवार को मौत हो गई। हमले में जखमी पूर्व सैनिक की पत्नी और बेटी का इलाज चल रहा है। दूसरी तरफ दक्षिण कश्मीर के अनंतनाग में छुट्टी के बाद ड्यूटी पर लौटते समय लापता हुआ सैनिक बरामद कर लिया गया है। दक्षिण कश्मीर के कुलगाम जिले के बेहीबाग में आतंकियों ने एक पूर्व सैनिक और उसके परिवार के तीन सदस्यों पर हमला किया, जिसमें तीनों घायल हो गए। पूर्व सैनिक मंजूर अहमद वागे के पेट में गोली लगी थी जबकि उसकी पत्नी और बेटी के पैर में गोली लगी थी। तीनों को अस्पताल में भर्ती कराया गया था, जहां पूर्व सैनिक की आज मौत हो गई इस बीच, हमलावरों को पकड़ने के लिए सुरक्षा बलों ने इलाके की घेराबंदी कर दी है। >10

असम से लेकर मणिपुर में म्यांमार सीमा तक कार्रवाई

220 बीघा में लगी अफीम की खेती नष्ट की गई



विश्व सरमा ने दी है। असम राइफल्स ने मणिपुर में भारत-म्यांमार सीमा पर स्थानीय पुलिस के साथ मिलकर लगभग 30 एकड़ (लगभग 50 बीघा) की अवैध अफीम की खेती को नष्ट कर दिया। असम के मुख्यमंत्री हेमंत विश्व सरमा ने कहा, ग्वालपाड़ा पुलिस ने जनवरी में चार इलाकों में 27.20 करोड़ मूल्य की 170 बीघा अफीम की खेती नष्ट कर दी। सीएम सरमा ने कोलंबिया के कुख्यात ड्रग माफिया पाब्लो एस्कोबार का नाम लेते हुए कहा कि अगली बार इस इलाके में ड्रग्स के बारे में सोचो तो सबसे पहले असम पुलिस के बारे में सोचना। ग्वालपाड़ा पुलिस ने कहा, नशीली दवाओं के खिलाफ अपने अभियान को जारी रखते हुए चुनारी थाने के अंतर्गत सीतलमारी चार में 100 बीघा भूमि पर अवैध अफीम की खेती को एएसपी (मुख्यालय) जीएलपी और ओसी एलपीआर पीएस के नेतृत्व में ग्वालपाड़ा पुलिस टीम ने सीओ लखीपुर, आबकारी निरीक्षक और अन्य अधिकारियों की मौजूदगी >10

गोधरा कांड का फरार दोषी पुणे में गिरफ्तार

जमानत लेकर था फरार शातिर चोर निकला



पुणे, 03 फरवरी (एजेंसियां)। साल 2002 में गोधरा ट्रेन कांड का दोषी सलीम उर्फ सलमान यूसूफ जारदा (55 वर्षीय) को महाराष्ट्र के पुणे में चोरी के मामले में गिरफ्तार किया गया है। गौरतलब है कि सलीम को गोधरा कांड में दोषी ठहराए जाने के बाद उम्रकैद की सजा सुनाई गई थी, लेकिन बीते साल सितंबर में जमानत पर बाहर आने के बाद वह फरार हो गया था। पुलिस ने बताया कि बीते 7 जनवरी को पुणे के ग्रामीण इलाके जुन्नार से करीब 2.49 लाख रुपए की कीमत के टायर >10

यूसीसी लागू होने के बाद उत्तराखंड में बदल रहा सामाजिक तानाबाना

अनैतिक और अवैध माना जाएगा 74 रिशतों में निकाह

देहरादून, 03 फरवरी (एजेंसियां)। उत्तराखंड में समान नागरिक संहिता (यूसीसी) लागू होने के बाद किसी से भी निकाह कर लेना आसान नहीं होगा। यूसीसी अधिनियम में 74 ऐसे रिशतों का उल्लेख है जिनके साथ न निकाह हो सकता है और न ही उनके साथ लिव-इन रिश्तों में रहा जा सकता है। अगर ऐसा करते हैं तो इस बारे में मौलानाओं/पुजारियों को बताना होगा। वहीं रजिस्ट्रार को भी सूचना देनी होगी ताकि वह तय करें कि रिश्ता सार्वजनिक नैतिकता के खिलाफ है या नहीं। अगर रिश्ता नियमों के विरुद्ध पाया जाता है तो रजिस्ट्रार सैंसल होगा। यूसीसी के अंतर्गत किन रिशतों में निकाह को कानूनी रूप से निषिद्ध किया गया है, इसके लिए सरकार ने बाकायदा सूची जारी की है।



अब कोई भी पुरुष या महिला सूची में शामिल रिश्तेदारों से शादी नहीं कर सकते। इन सभी रिशतों में किए गए विवाह को यूसीसी के अंतर्गत वैध रिश्ता नहीं माना जाएगा। उल्लेखनीय है कि हिंदू विवाह अधिनियम के तहत यह नैतिक वर्जनाएं (बंदिशें) पहले से ही देश की बहुसंख्यक आबादी पर लागू थी। यूसीसी लागू होने के बाद अब यह उत्तराखंड के भीतर पूरी जनता पर और हर समुदाय पर लागू होगी। बता दें कि उत्तराखंड में लिव-इन रिश्तेदारों को एक ऐसे संबंध के रूप में परिभाषित किया गया है जिसमें एक पुरुष और >10

यह सूची बताती है कि यूसीसी लागू होने के बाद पुरुष किन महिलाओं और महिलाएं किन पुरुषों से विवाह नहीं कर सकेंगी। यूसीसी के सख्त नियमों के तहत

तमिलनाडु सरकार की याचिका पर सुप्रीम कोर्ट का फैसला

राज्यपाल को वापस बुलाने वाली याचिका खारिज



नई दिल्ली, 03 फरवरी (एजेंसियां)। तमिलनाडु में डीएमके की अगुवाई वाली एमके स्टालिन की सरकार अपनी हरकतों से बाज नहीं आ रही है। विधानसभा सत्र के दौरान राष्ट्रपति का अपमान करने के विरोध में राज्यपाल **राष्ट्रपति के अपमान पर राज्यपाल ने संबोधन से किया था इन्कार** आरएन रवि के द्वारा राज्यपाल अभिभाषण नहीं देने पर सत्ताधारी पार्टी भड़की हुई है। उसने इस मामले में राज्यपाल को वापस केंद्र बुलाने की मांग को लेकर सुप्रीम कोर्ट में याचिका दाखिल की थी। >10

सर्पाफा बाजार

(24 कैरेट गोल्ड)

सोना : 84,140/- (प्रति 10 ग्राम)

चाँदी : 95,330/- (प्रति किलोग्राम)

मौसम बेंगलूर

अधिकतम : 34°

न्यूनतम : 20°

रोहिंग्या और बांग्लादेशी घुसपैठ से बढ़ती दिल्ली की डेमोग्राफी

मुस्लिम वोट बैंक बढ़ाने के लिए हो रहा देशद्रोह

नई दिल्ली, 03 फरवरी (एजेंसियां)। दिल्ली विधानसभा चुनावों के बीच जवाहरलाल नेहरू यूनिवर्सिटी (जेएनयू) की चौकाने वाली शोध रिपोर्ट सामने आई है। यह शोध रिपोर्ट बताती है कि राजधानी में बांग्लादेशी और रोहिंग्याओं की अवैध घुसपैठ से यहां की जनसांख्यिकी में तेजी से परिवर्तन हो रहा है। 114 पन्नों की इस शोध रिपोर्ट का शीर्षक ही है, दिल्ली में अवैध प्रवासी : सामाजिक-आर्थिक और राजनीतिक परिणामों का विश्लेषण। दिल्ली की जमीनी हालत का वर्णन करने वाले इस शोध अध्ययन में बताया गया है कि कैसे चुनाव के समय राजनीतिक पार्टियां वोट पाने के लिए इन लोगों का नाम रजिस्टर




जेएनयू ने जारी की 114 पन्नों की शोध रिपोर्ट
दिल्ली सरकार रोहिंग्याओं को दे रही है सब्सिडी

करवाती हैं जिससे राजधानी की धार्मिक संरचना में परिवर्तन आया है। रिपोर्ट में बताया गया है कि बांग्लादेश से आए घुसपैठियों के कारण मुस्लिम आबादी में उल्लेखनीय वृद्धि हुई है। इनसे न केवल राजधानी में भीड़भाड़ बढ़ी है बल्कि

शहर के संसाधन जैसे स्वास्थ्य, सेवा को बड़े ही नियोजित तरीके से दिल्ली के और शिक्षा पर भी दबाव बढ़ा है। रोहिंग्या और बांग्लादेशी घुसपैठियों सुल्तानपुरी, >10

केरल को भी अशांत कर रहा जनसंख्या का असंतुलन
तिरुवनंतपुर, 03 फरवरी (एजेंसियां)। केरल में भी जनसंख्या का असंतुलन इस तटीय प्रदेश के अशांत कर रहा है। तेजी से बढ़ रही मुस्लिम आबादी के कारण ईसाई और हिंदू समुदायों पर मुस्लिम वर्चस्व बढ़ता जा रहा है। सेंटर फॉर पॉलिटीसी स्टडीज थिंक टैंक ने 30 जनवरी 2025 को एक रिपोर्ट जारी की है। रिपोर्ट का नाम रिलीजियस डेमोग्राफी इन इंडिया: राइजिंग रिलीजियस इम्बैलेंस है। इस रिपोर्ट में केरल के हिंदू, मुस्लिम और ईसाइयों समेत बाकी समुदाय के 2008 से 2021 तक के आंकड़ों पर शोध किया गया है। रिपोर्ट में इन समुदायों में हुए नए जन्म, मौतों और उसके आबादी पर होने वाले असर के विषय में बात की गई है। रिपोर्ट में पाया गया है कि सभी कारणों के चलते बीते कुछ समय में केरल के भीतर मुस्लिम आबादी तेजी से बढ़ी है। >10

कार्टून कॉर्नर



त्रिवेणी तट पर बागा साधु बने आकर्षण का केंद्र

अंतिम अमृत स्नान पर नागा साधुओं को देखने उमड़ी श्रद्धालुओं की भीड़

महाकुंभ नगर, 03 फरवरी (एजेसिया)।

महाकुंभ 2025 के अंतिम अमृत स्नान के दौरान नागा साधुओं का अद्भुत प्रदर्शन श्रद्धालुओं के लिए आकर्षण का केंद्र बना। त्रिवेणी तट पर इन साधुओं की पारंपरिक और अद्वितीय गतिविधियों ने सभी का ध्यान अपनी ओर खींचा। अमृत स्नान के लिए ज्यादातर अखाड़ों का नेतृत्व कर रहे इन नागा साधुओं का अनुशासन और उनका पारंपरिक शस्त्र कौशल देखने लायक था।



महाकुंभ की पवित्रता को और भी बढ़ा दिया। स्व-अनुशासन में रहने वाले इन साधुओं को कोई रोक नहीं सकता था, लेकिन वो अपने अखाड़ों के शीर्ष पदाधिकारियों के आदेशों का पालन करते हुए आगे बढ़े। नगाड़ों की गुंज के बीच उनके जोश ने इस अवसर को और भी खास बना दिया। त्रिशूल और डमरू के साथ उनके प्रदर्शन ने यह संदेश दिया कि महाकुंभ केवल धार्मिक आयोजन नहीं, बल्कि प्रकृति और मनुष्य के मिलन का उत्सव है।

शोभायात्रा के दौरान मीडिया ही नहीं, बल्कि आम श्रद्धालुओं के मोबाइल के कैमरे भी नागा साधुओं को कैप्चर करने के लिए हवा में लहरा रहे थे। नागा भी किसी

को निराश नहीं कर रहे थे, बल्कि वो अपने हाव भाव से उन्हें आमंत्रित कर रहे थे। कुछ नागा तो आंखों में काला चरमा लगाकर आम लोगों से इंटरैक्ट भी कर पा रहे थे। उनकी इस स्टाइल को हर कोई कैद कर लेना चाहता था। यही नहीं, नागा साधु नगाड़ों की ताल पर नृत्य करते हुए अपनी परंपराओं का जीवंत प्रदर्शन कर रहे थे। उनकी जोश और उत्साह से भरपूर गतिविधियों ने श्रद्धालुओं के बीच अपार उत्साह पैदा किया। जितने उत्साहित नागा साधु थे, उतने ही श्रद्धालु भी उनकी हर गतिविधि को देख मंत्रमुग्ध हो गए। स्नान के दौरान भी नागा साधुओं का अंदाज निराला था। त्रिवेणी संगम में



उन्होंने पूरे जोश के साथ प्रवेश किया और पवित्र जल के साथ अठखेलियां कीं। इस दौरान सभी नागा आपस में मस्ती करते नजर आए। पुरुष नागा साधुओं के साथ ही महिला नागा संन्यासियों की भी बड़ी संख्या में मौजूदगी रही। पुरुष नागाओं की तरह ही महिला नागा संन्यासी भी उसी ढंग से तप और योग में लीन रहती हैं। फर्क सिर्फ इतना होता है कि ये गेरुआ वस्त्र धारण करती हैं उसमें भी वे बिना सिलाया वस्त्र धारण करती हैं। उन्हें भी परिवार से अलग होना पड़ता है। खुद के साथ परिवार के लोगों का पिंडदान करना होता है तब जाकर महिला नागा संन्यासी बन पाती हैं। जब एक बार महिला

भारतीय संस्कृति के रंग में रंगे विदेशी श्रद्धालु



त्रिवेणी संगम में पवित्र स्नान से अभिभूत हुए विदेशी श्रद्धालु

महाकुंभ नगर, 03 फरवरी (एजेसिया)।

बसंत पंचमी के अवसर पर विदेशी श्रद्धालु त्रिवेणी संगम में पवित्र स्नान करते हुए भारतीय संस्कृति के जीवंत रंगों में रंगे दिखाई दिए। वो न सिर्फ भारतीय मित्रों के साथ आध्यात्मिक गहराइयों में डूबे नजर आए, बल्कि अन्य तीर्थयात्रियों का गर्मजोशी से स्वागत करते भी दिखे। विदेशी श्रद्धालुओं ने इस विशेष अवसर पर भारतीय परंपराओं को अपनाने हुए दिव्य स्नान में भाग लिया और अपनी

यात्रा को एक अद्वितीय और अविस्मरणीय अनुभव बताया। इटली से आए एक विदेशी श्रद्धालु ने कहा कि मैंने कुछ मिनिट पहले पवित्र डुबकी लगाई। यह एक जीवन में मिलने वाला अनोखा अवसर जैसा महसूस हो रहा है।

लोग इस क्षण के लिए 144 वर्षों से प्रतीक्षा कर रहे थे। खुद को धन्य महसूस कर रहा हूँ। यह मेरे जीवन के सबसे सुंदर अनुभवों में से एक रहा। यहां के लोग हमारे प्रति बहुत ही दयालु रहे हैं।

क्रोएशिया से आए एंड्रो ने बसंत पंचमी के अवसर पर संगम में पवित्र स्नान के बाद कहा कि मैंने और मेरी पत्नी ने पवित्र

स्नान किया। यह एक अद्भुत अनुभव है। वास्तव में दिव्य महाकुंभ की अनुभूति हो रही है। यहां व्यवस्थाएं और सुविधाएं सब कुछ बहुत शानदार और उत्तम रहा।

ऑस्ट्रिया से आई अविगेल कहती हैं, यह अविश्वसनीय और अद्भुत है। यह जीवन में एक बार मिलने वाला अनुभव है। मैंने भारत के लोगों को समझना शुरू किया है। इससे पहले मैंने कभी ऐसा कुछ नहीं देखा। इटली से एक अन्य श्रद्धालु भी कहते हैं, यह मेरे लिए इस तरह का पहला अवसर है। मैं इटली से आ रहा हूँ और मैं बहुत बहुत खुश हूँ। यह मेरे जीवन का सबसे बड़ा अनुभव है।

बसंत पंचमी के अमृत स्नान पर त्रिवेणी में उमड़ा जन समुद्र

महाकुंभ नगर, 03 फरवरी (एजेसिया)।

बसंत पंचमी के पवित्र अवसर पर सोमवार को त्रिवेणी संगम में अमृत स्नान के लिए आस्था का जनसमुद्र उमड़ पड़ा। महाकुंभ के तीसरे अमृत स्नान पर करोड़ों श्रद्धालु देर रात से ही पुण्य की कामना के साथ संगम की रेत पर एकत्रित होने लगे।



हर-हर गंगे, बम बम भोले और जय श्री राम के गगनभेदी उद्घोष से पूरा मेला क्षेत्र गुंज उठा। सीएम योगी के विशेष निर्देश पर सुरक्षा के ऐसे पुख्ता इंतजाम रहे कि परिंदा भी पर न मार सके। यहां डीआईजी और एसएसपी खुद मैदान में उतरकर व्यवस्थाओं की निगरानी कर रहे थे। श्रद्धालुओं के साथ साधु-संत,

महामंडलेश्वर और देश-विदेश से आए भक्त संगम में पवित्र डुबकी लगाते नजर आए। इसके साथ ही सुरक्षा के बेहद कड़े इंतजाम किए गए थे।

मुख्यमंत्री योगी आदित्यनाथ के निर्देश पर अमृत स्नान के लिए अद्भुत और दिव्य महाकुंभ की सभी व्यवस्था सुनिश्चित की गई। यातायात पूरी तरह सुचारु रहा और श्रद्धालुओं को किसी प्रकार की असुविधा का सामना नहीं करना पड़ा। स्नान के बाद श्रद्धालु

दान-पुण्य करते दिखे। बसंत पंचमी पर अमृत स्नान के दौरान महाकुंभ का डिजिटल स्वरूप भी आकर्षण का केंद्र रहा। जहां हर व्यक्ति इस दिव्य अनुभूति को अपने कैमरे में सुरक्षित करने के लिए उत्साहित नजर आया। संगम तट पर फूल-मालाओं से लदे संतों पर उत्साहित श्रद्धालुओं ने पुष्प वर्षा कर उनका स्वागत किया। जिससे पूरे महाकुंभ का माहौल और भव्य बन गया।

महाकुंभ भगदड़ पर याचिका सुनने से सुप्रीम कोर्ट का इन्कार

न्यायिक आयोग कर रहा है हादसे की जांच

नई दिल्ली/लखनऊ, 03 फरवरी (एजेसिया)।

सुप्रीम कोर्ट ने मौनी अमावस्या के दिन प्रयागराज महाकुंभ में हुई भगदड़ पर दाखिल की गई जनहित याचिका की सुनवाई करने से इन्कार कर दिया है। सुप्रीम कोर्ट ने सोमवार को याचिका पर संज्ञान लिया और इसे दाखिल करने वाले वकील विशाल तिवारी को इलाहाबाद हाईकोर्ट जाने को कहा।

याचिका में वकील विशाल तिवारी ने मांग की थी कि यूपी सरकार के अफसरों पर कार्रवाई की जाए। सुप्रीम कोर्ट ने कहा कि मामले में पहले ही एक न्यायिक आयोग बन गया है जो जांच कर



रहा है। कोर्ट ने याचिका वापस लेने और हाईकोर्ट जाने की छूट दे दी। सुप्रीम कोर्ट में सुनवाई के दौरान यूपी सरकार ने बताया कि इलाहाबाद हाईकोर्ट में भी एक ऐसी ही याचिका दाखिल की गई

जस्टिस संजीव खन्ना और जस्टिस संजय कुमार की पीठ ने वकील विशाल तिवारी की जनहित याचिका पर सुनवाई की। याचिका में भगदड़ की घटनाओं को रोकने और संविधान के अनुच्छेद 21 के तहत समानता व जीवन के मौलिक अधिकारों की रक्षा करने की मांग की गई थी। शीर्ष अदालत ने उत्तर प्रदेश सरकार की ओर से पेश वरिष्ठ अधिवक्ता मुकुल रोहतगी की इन दलीलों पर गौर किया कि न्यायिक जांच शुरू की गई है।

याचिका में केंद्र और सभी राज्यों को पक्षकार बनाते हुए केंद्र तथा राज्य सरकारों को महाकुंभ में श्रद्धालुओं के लिए सुरक्षित माहौल सुनिश्चित करने के लिए सामूहिक रूप से काम करने का निर्देश देने की मांग की गई थी। मुख्य न्यायाधीश (सीजेआई)

याचिका में कहा गया था कि महाकुंभ जैसे आयोजनों में वीआईपी मूवमेंट को सीमित किया जाए और ज्यादा से ज्यादा जगह आम आदमी के लिए रखी जाए। सभी राज्यों को सुरक्षा संबंधी जानकारी उपलब्ध कराने तथा आपात स्थिति में अपने-अपने निवासियों की सहायता के लिए प्रयागराज में सुविधा केंद्र स्थापित करने चाहिए।

जनहित याचिका में श्रद्धालुओं को कार्यक्रम में आसानी से पहुंचने में मदद के लिए कई भाषाओं में साइनेज और अनाउंसमेंट कराने की भी मांग की गई थी। याचिका में कहा गया था कि उपस्थित लोगों को सुरक्षा प्रोटोकॉल के बारे में बताने के लिए एसएमएस और व्हाट्सएप संदेशों का इस्तेमाल किया जाना चाहिए।

अंतिम अमृत स्नान पर श्रद्धालुओं पर हुई पुष्पवर्षा, लगे जयकारे



महाकुंभ नगर, 03 फरवरी (एजेसिया)।

महाकुंभ 2025 के अंतिम अमृत स्नान बसंत पंचमी के दिन सोमवार को संगम तट पर डुबकी लगाने पहुंचे करोड़ों श्रद्धालुओं पर योगी सरकार ने हेलेलीकॉप्टर से पुष्प वर्षा कराई।

हेलीकॉप्टर से सभी घाटों और अखाड़ों पर स्नान के दौरान श्रद्धालुओं पर फूलों की बारिश की गई। पुष्प वर्षा की शुरुआत सुबह 6.30 बजे से ही हो गई, जब अखाड़ों का अमृत स्नान जारी था। गुलाब की पंखुड़ियों की बारिश देख संगम तट पर मौजूद नागा संन्यासियों, संतों और श्रद्धालुओं ने अभिभूत होकर जय श्री राम और हर महादेव के नारे लगाए।

महाकुंभ मेला क्षेत्र में श्रद्धालुओं पर स्नान पर्वों के मौके पर पुष्प वर्षा को लेकर योगी सरकार के निर्देश पर उद्यान विभाग ने



पिछले काफी समय से तैयारी कर रखी थी। इसके लिए गुलाब की पंखुड़ियों की खास तौर पर व्यवस्था की गई थी। महाकुंभ के

बारिश की जा रही है। पहले स्नान पर्व पौष पूर्णिमा और पहले अमृत स्नान पर्व मकर संक्रांति पर श्रद्धालुओं पर गुलाब की पंखुड़ियां बरसाई गई थीं, जबकि मौनी अमावस्या के दूसरे अमृत स्नान पर भी सांकेतिक रूप से पुष्प वर्षा कराई गई। अमृत स्नान के दौरान पुष्पवर्षा से नागा संन्यासी, साधु संत और श्रद्धालु भी अभिभूत नजर आए। हर हर महादेव, जय श्री राम, गंगा मैया की जय जैसे जयकारों से पूरा त्रिवेणी क्षेत्र गुंजायमान हो गया। मालूम हो कि प्रयागराज उद्यान विभाग की ओर से अमृत स्नान के लिए पहले ही पर्याप्त फूलों की व्यवस्था की गई है। उद्यान विभाग की ओर 20 क्विंटल से अधिक मात्रा में गुलाब के फूलों का स्टॉक जमा किया गया था। वहीं 5 क्विंटल फूल रिजर्व में भी रखे गए हैं।

महाकुंभ में उमड़ा आस्था का जनसमुद्र, संख्या 35 करोड़ के पार



महाकुंभ नगर, 03 फरवरी (एजेसिया)।

मां गंगा, मां यमुना और अदृश्य मां सरस्वती के पवित्र संगम में श्रद्धा और आस्था से ओत-प्रोत साधु-संतों, श्रद्धालुओं, कल्पवासियों, स्नानार्थियों और गृहस्थों का स्नान अब एक नए शिखर पर पहुंच गया है। इसी क्रम में बसंत पंचमी के अमृत स्नान पर महाकुंभ में अब तक स्नानार्थियों की संख्या ने 35 करोड़ का आंकड़ा पार कर लिया।

सोमवार को सुबह 8 बजे तक 62.25 लाख श्रद्धालुओं ने त्रिवेणी संगम में पावन डुबकी लगाई। इसके साथ ही महाकुंभ में स्नानार्थियों की कुल संख्या

35 करोड़ के पार हो गई। अभी महाकुंभ को 23 दिन शेष है और पूरी उम्मीद है कि स्नानार्थियों की संख्या 50 करोड़ के ऊपर जा सकती है।

प्रयागराज में श्रद्धालुओं के जोश और उत्साह में कोई कमी नहीं दिख रही है। पूरे देश और दुनिया से पवित्र त्रिवेणी में श्रद्धा और आस्था के साथ डुबकी लगाकर पुण्य प्राप्त करने के लिए श्रद्धालु प्रतिदिन करोड़ों की संख्या में प्रयागराज पहुंच रहे हैं। बसंत पंचमी के अंतिम अमृत स्नान पर भी सुबह से ही करोड़ों श्रद्धालु त्रिवेणी संगम स्नान को पहुंचे। रविवार 2 फरवरी को करीब 1.20 करोड़ ने स्नान किया था, जिसके बाद कुल

स्नानार्थियों की संख्या 35 करोड़ के करीब पहुंच गई थी, जिसने सोमवार सुबह यह आंकड़ा पार कर लिया। स्नानार्थियों में 10 लाख कल्पवासियों के साथ-साथ देश विदेश से आए श्रद्धालु एवं साधु-संत शामिल रहे।

यदि अब तक के कुल स्नानार्थियों की संख्या का विश्लेषण करें तो सर्वाधिक 8 करोड़ श्रद्धालुओं ने मौनी अमावस्या पर स्नान किया था, जबकि 3.5 करोड़ श्रद्धालुओं ने मकर संक्रांति के अवसर पर अमृत स्नान किया था।

एक फरवरी और 30 जनवरी को 2-2 करोड़ के पार और पौष पूर्णिमा पर 1.7 करोड़ श्रद्धालुओं ने पुण्य डुबकी लगाई।

आज गुरु होंगे मिथुन राशि में मार्गी

पांच राशियों का चमकेगा भाग्य



वै दिक ज्योतिष शास्त्र के अनुसार सभी 9 ग्रहों में कुछ ग्रह ऐसे होते हैं जिनकी चाल में बदलाव होने से सभी राशियों के जातकों के जीवन में काफी प्रभाव देखने को

मिथुन राशि में मार्गी होंगे। शनि के बाद देवगुरु बृहस्पति दूसरे ऐसे ग्रह हैं जो एक से दूसरे राशि में प्रवेश करने में काफी समय लेते हैं।

गुरु एक राशि राशि करीब 13 महीनों तक रहते हैं, इस तरह से एक राशि चक्र का पूरा एक चक्र लगाने में काफी समय लेते हैं। ज्योतिष शास्त्र की गणनाओं के मुताबिक हर वर्ष देवगुरु बृहस्पति करीब 4 महीनों तक चक्री यानी उल्टी चाल से चलते हैं। ज्योतिष में मार्गी होने का मतलब उल्टी चाल से फिर सीधी चाल से आगे बढ़ने से होता है। ज्योतिष शास्त्र में गुरु ग्रह को जीव, ज्ञान, विद्या, आध्यात्म, धर्म, संतान, सुख-सौभाग्य और विवाह के कारक होते हैं। जब भी गुरु अपनी मार्गी चाल यानी सीधी चाल में होते हैं तो कई तरह की सकारात्मकता ऊर्जा अवसर लेकर आते हैं। गुरु के मार्गी होने से कुछ राशि वालों को भाग्य का अच्छा साथ मिलेगा। गुरु के मिथुन राशि में मार्गी होने से किन राशि वालों के लिए शुभ रहेगा।

मेष राशि -मेष राशि के जातकों के लिए 4 फरवरी के बाद से दिन शुरू होने वाले हैं। गुरु के मिथुन राशि में मार्गी होने से अब मेष राशि के जातकों के बिगड़े हुए काम जल्द से जल्द पूरे होंगे। अधूरे कामों में तेजी आएगी। सफलता के अच्छे योग बन रहे हैं। नौकरीपेशा जातकों को लाभ के अवसरों में वृद्धि होगी और लोग किसी बिजनेस से जुड़े हैं उन्हें अच्छा खासा मुनाफा हासिल हो सकता है। भाग्य का अच्छा साथ मिलेगा।

सिंह राशि -गुरु के मार्गी होने से सिंह राशि वालों के सभी सपने पूरे होंगे। जीवन में अच्छा खासा धन अर्जित करेंगे और मान-सम्मान की प्राप्ति होगी। आर्थिक स्थिति पहले मुकाबले बेहतर रहेगी। शुभ समाचारों की प्राप्ति होगी। कार्यक्षेत्र में बेहतर अवसर मिलेंगे। धन लाभ के कुछ मौके मिलेंगे। सेहत अच्छी रहेगी और जीवनसाथी संग बेहतर रिश्ते होंगे।

कन्या राशि -कन्या राशि के जातकों के लिए गुरु का मिथुन राशि में मार्गी होना किसी वरदान से कम

नहीं है। जीवन में सकारात्मकता बनी रहेगी। लाभ के अच्छे अवसर मिलेंगे। आय में बढ़ोतरी और धन लाभ के भरपूर मौके मिलेंगे। नए-नए अवसर आपके दरवाजे पर दस्तक देंगे। नौकरी करने वाले जातकों को प्रमोशन और वेतन में वृद्धि के योग हैं। वहीं जो लोग व्यापार से संबंधित हैं उन्हें अच्छा मिल सकता है।

तुला राशि -तुला राशि के जातकों के लिए देवगुरु का मिथुन राशि में मार्गी होना अच्छा साबित हो सकता है। लाभ के भरपूर मौके आपके मिलेंगे। आर्थिक स्थिति पहले के मुकाबले मजबूत रहेगी। आने वाले समय आपका और यह बहुत ही शुभ साबित होगा। लाभ के में वृद्धि होगी। समाज में मान-सम्मान की प्राप्ति होगी।

मकर राशि -मकर राशि के जातकों के लिए गुरु का मार्गी होना अच्छा साबित होगा। कोई खुशखबरी मिल सकती है और अधूरे कामों में तेजी आएगी। अचानक से धन की प्राप्ति के योग बन रहे हैं। समय अच्छा रहेगा।

भाग्य, मस्तिष्क और स्वास्थ्य रेखा से मिलकर बनती है धन की कोठरी

हस्तरेखा शास्त्र के अनुसार, मनुष्य की हथेली पर कई तरह की रेखाएं और आकृतियां बनी होती हैं। इन्होंने रेखाओं का अध्ययन करके किसी भी व्यक्ति के भाग्य, सेहत, विवाह, बच्चे और सुख-सुविधा के बारे में पता लगाया जा सकता है। व्यक्ति के हाथ पर बनी हर रेखा उसके भविष्य, वर्तमान तथा भूत से संबंधित रहस्यों को अपने में समाहित किए हुए है। श्री लक्ष्मीनारायण एस्ट्रो सॉल्यूशन अजमेर की निदेशिका ज्योतिषाचार्या एवं टैरो कार्ड रीडर नीतिका शर्मा ने बताया कि इसके अलावा व्यक्ति के हाथ में कुछ ऐसे चिह्न और रेखाएं होती हैं जो राजयोग के संकेत देती हैं। ऐसे व्यक्ति का जीवन ऐश्वर्य से भर हुआ होता है और जीवन भर सुख-समृद्धि मिलती है। इसके अलावा हाथ में कुछ ऐसी भी रेखाएं होती हैं जो व्यक्ति के करियर और वैवाहिक जीवन के बारे में दर्शाती हैं। आज हम आपके लिए हथेली की कुछ ऐसी ही रेखा के बारे में बताने जा रहे हैं, जो प्रेम विवाह और विदेश यात्रा के संकेत देती हैं।


एकत्र कर लेते हैं। प्राचीन ग्रंथों में इस त्रिभुज को धनी माना गया है। यह त्रिभुज इसलिए महत्वपूर्ण है क्योंकि यह शनि रेखा, बुध रेखा और मस्तिष्क रेखा से मिलकर बना है। शनि धन और रहस्य का कारक है। बुध व्यापार, गुप्त विद्याओं

मिलकर त्रिभुज है तो यह शुभ है, लेकिन यदि इनमें से कोई एक रेखा टूटी ना हो अथवा त्रिभुज टूटा हुआ नहीं होना चाहिए। यह त्रिभुज यानी धन की कोठरी बंद होनी चाहिए। इस त्रिभुज से व्यक्ति धनवान तो होता है, साथ ही वह


यात्रा के योग होते हैं। कहा जाता है कि ये लोग एक देश से दूसरे देश की यात्रा करते हैं।

हस्त रेखा विशेषज्ञ नीतिका शर्मा ने बताया कि हस्तरेखा शास्त्र के अनुसार, किसी जातक के हाथ में चंद्र पर्वत से कोई रेखा निकलकर बुध पर्वत तक जाती है, तो ऐसे व्यक्ति को यात्रा से धन की प्राप्ति होती है, लेकिन जब किसी जातक की हथेली में चंद्र क्षेत्र पर बनी यात्रा रेखा पर कोई क्रॉस का निशान बन जाता है, तो ऐसे में विदेश यात्रा के बिगड़ल जाते हैं। साथ ही किसी न किसी कारण से विदेश यात्रा टालनी पड़ती है।

यदि किसी जातक के चंद्र पर्वत से कोई यात्रा रेखा निकलकर हृदय रेखा से मिल जाती है। तो ऐसे में व्यक्ति के जीवन में प्रेम संबंध बनते हैं और वह उनमें सफलता भी प्राप्त करता है, यानि ऐसे व्यक्ति का प्रेम विवाह में बदल जाता है। हस्तरेखा शास्त्र के अनुसार यदि किसी के हाथ में दो हृदय रेखाएं हैं और एक रेखा चंद्र पर्वत की ओर जा रही है, तो ये स्थिति भी सुखी वैवाहिक योग बनाती है। यदि किसी व्यक्ति के हाथ की सबसे छोटी उंगली के नीचे मौजूद बुध पर्वत से निकली हुई रेखा अनामिका उंगली के नीचे पहुंचती है, तो ऐसे लोगों को जीवन में एक बार विदेश घूमने का मौका जरूर मिलता है।



नीतिका शर्मा
ज्योतिषाचार्या एवं फेमस टैरो कार्ड रीडर
श्री लक्ष्मीनारायण एस्ट्रो सॉल्यूशन अजमेर, अजमेर



का कारक है। बुद्धि यानी मस्तिष्क रेखा बुद्धि का कारक है। ऐसे में यदि बुध और शनि पर्वत अच्छी स्थिति में हैं, बुद्धिमान हो और वह इन सभी गुणों को व्यापार में लगाता है तो वह धनी होता है। हालांकि इसका दूसरा पक्ष भी है। ऐसे व्यक्ति अति इंद्रिय होता है। बुध पर्वत अच्छा होने पर ऐसा व्यक्ति रहस्यमयी विद्याओं का धनी होता है। ऐसे व्यक्ति के पास वैज्ञानिकता का गुण आ जाता है।

रहस्यमयी विद्याओं का धनी भी होता है। लेकिन यदि त्रिभुज के अंदर क्रॉस का निशान बन गया जो तो व्यक्ति का सारा धन नष्ट हो जाता है। हालांकि विद्याएं नष्ट नहीं होती। त्रिभुज में कोई दोष नहीं होने की स्थिति में शुभ परिणाम मिलता है। हस्तरेखा शास्त्र में चंद्र पर्वत को बेहद ही खास माना जाता है। यदि किसी जातक के हाथ में चंद्र पर्वत से कोई यात्रा रेखा निकलकर पूरी हथेली को पार करते हुए गुरु पर्वत तक पहुंचती है, तो ऐसे व्यक्ति के जीवन में लंबी

ऐसे में जिन हाथों में तीनों रेखाओं से

पद-प्रतिष्ठा के लिए देवी कूष्मांडा और कला-व्यवसाय में कामयाबी के लिए देवी स्कंदमाता की आराधना करें



देवी दुर्गा के नौ रूप हैं, जिनकी नवरात्रि में आराधना की जाती है। देवी दुर्गा का चौथा स्वरूप कूष्मांडा है। देवी कूष्मांडा, सिंह पर सवार हैं और सूर्यलोक में निवास करती हैं, जो क्षमता किसी भी अन्य देवी-देवता में नहीं है, इसलिए जब कोई कारक ग्रह अस्त हो जाए तो देवी कूष्मांडा की आराधना करनी चाहिए। देवी कूष्मांडा अष्टभुजा धारी हैं और अस्त्र-शस्त्र के साथ माता के एक हाथ में अमृत कलश भी है। देवी कूष्मांडा की पूजा-अर्चना से असाध्य रोगों से मुक्ति मिलती है। देवी कूष्मांडा की पूजा-अर्चना से सूर्य ग्रह की अनुकूलता प्राप्त होती है इसलिए सिंह राशि वालों को देवी की आराधना से संपूर्ण सुख की प्राप्ति होती है।


जयेश्वर त्रिलोचने प्रसीद देवी पाहियाम्। देवी दुर्गा का पांचवां स्वरूप स्कंदमाता है। देवी स्कंदमाता, सिंह पर सवार हैं। देवी स्कंदमाता की चार भुजाएं हैं, माता अपने दोनों हाथों में कमल का फूल धारण करती हैं और एक हाथ से भगवान कार्तिकेय को अपनी गोद में लिये बैठी हैं, जबकि माता का चौथा हाथ श्रद्धालुओं को आशीर्वाद प्रदान करता है। जो व्यक्ति जाने/अनजाने भ्रूण हत्या जैसे अपराध में प्रत्यक्ष/अप्रत्यक्ष शामिल रहे हों उन्हें देवी स्कंदमाता से सच्चे दिल से क्षमा मांगनी चाहिए और पूजा-अर्चना करके प्रायश्चित्त व्रत करना चाहिए, साथ ही भविष्य में ऐसी गलती नहीं करने का संकल्प लेना चाहिए।

जिन श्रद्धालुओं की सूर्य की दशा-अन्तरदशा चल रही हो उन्हें भी देवी कूष्मांडा की पूजा-अर्चना करनी चाहिए। सम्मान, सफलता आदि की कामना रखनेवाले श्रद्धालुओं को देवी कूष्मांडा की आराधना करनी चाहिए। जिन श्रद्धालुओं के पिता से मतभेद हों वे संकल्प लेकर देवी कूष्मांडा की आराधना करें, विवाद से राहत मिलेगी। नमामि स्कन्दमाता स्कन्दधारिणीम्। समग्रतत्त्वसागरम् पारपाराहराम्। शिवाप्रभा समुज्ज्वला स्फुच्छागशेखराम्। ललाटललाभास्करां जगत्प्रदीप्ति भास्कराम्। महेन्द्रकश्यपाचितां सनत्कुमार संस्तुताम्। सुवासुरेन्द्रवन्दिता यथार्थनिर्मलाद्भुताम्। अतर्क्योच्चिरुविजां विकार दोषवर्जिताम्। मुमुक्षुभिर्विचिन्तितां विशेषतत्त्वमुचिताम्। नानालङ्कार भूषिताम् मृगेन्द्रवाहनाग्रजाम्। सुशुध्दतत्त्वोपार्णानां त्रिवेदमार भूषणाम्। सुधार्मिकोपकारिणी सुरेन्द्र वैरिघातिनीम्। शुभां पुष्पमालिनीं सुवर्णकल्पशाखिनीम्। तमोऽन्धकारयामिनीं शिवस्वभावकामिनीम्। सहस्रसूर्ययोजिकां धनञ्जयोप्रकारिकाम्। सुशुध्द काल कन्दला सुभृद्वन्दमञ्जुलाम्। प्रजायिनी प्रजावति नमामि मातरम् सतीम्। स्वकर्मकारणे गतिं हरिप्रयाच पार्वतीम्। अनन्तशक्ति कान्तिदां यशोअर्थभुक्तिमुक्तिदाम्। पुनः पुनर्जगदितां नमाम्यहम् सुरार्चिताम्।

देवी कूष्मांडा...आप दुर्भाग्य का नाश करने वाली, दरिद्रता आदि का नाश करने वाली हैं। जयंदा, धन की दाता, कूष्मांडा को नमस्कार है। ब्रह्माण्ड की माता, ब्रह्माण्ड की निर्माता, ब्रह्माण्ड का आधार बनीं। मैं सभी चर और अचर प्राणियों की देवी कुष्मांडा को प्रणाम करता हूँ। आप तीनों लोकों में सबसे सुंदर हैं और दुःख और शोक को दूर करने वाली हैं। मैं परम आनंद से परिपूर्ण कुष्मांडा को प्रणाम करता हूँ।

छोटे-छोटे उपायों से घर में लाए सकारात्मकता

आज जीवन में इतना स्ट्रेस और तनाव है कि पॉजिटिव रहना ही बहुत बड़ी चुनौती है। वहीं जब थक-हार कर आप घर आए और घर में भी यही नेगेटिव एनर्जी और बोरियत भरा माहौल देखने को मिले, तो जीवन में सकारात्मक रहना वाकई बहुत मुश्किल भरा हो सकता है। किसी-किसी घर में पैर रखते ही आपका मूड अचानक से काफी खुशनुमा हो जाता है तो वहीं कुछ घरों में पैर रखते ही अच्छा-खासा मूड भी एकदम खराब और नेगेटिव हो जाता है। दरअसल ऐसा घर की वाइब के चलते होता है। घर की छोटी-छोटी चीजें मिलकर एक माहौल तैयार करती हैं, जो वहां रहने वालों के मूड को काफी हद तक प्रभावित करता है। आज हम आपको कुछ ऐसे तरीके बताने वाले हैं जो आपके घर में पॉजिटिविटी का माहौल बनाने में हेल्प करेंगे। म्यूजिक से बनाएं खुशनुमा माहौल घर का माहौल हमेशा उदास और नेगेटिव बना हुआ रहता है, तो म्यूजिक की मदद से भी तुरंत इसे खुशनुमा बनाया जा सकता है। म्यूजिक में हीलिंग प्रॉपर्टीज पाई जाती हैं, जो मूड को तुरंत बेहतर बनाने का काम करती हैं। आप चाहें तो आध्यात्म से जुड़े मंत्र और गीत सुन सकते हैं। इसके अलावा क्लासिकल म्यूजिक और मन को सुकून देने वाले सॉफ्ट म्यूजिक का सहारा ले कर घर के माहौल को तुरंत पॉजिटिव बनाया जा सकता है।




लगेगा। ऐसे घर में हमेशा ही नेगेटिविटी का माहौल बना रहता है। इसलिए बेहतर है कि एक दिन आप अपने घर के लिए निकालें। जितना भी पैर जरूरी सामान है उसे घर से निकाल दें। बाकी जरूरी सामान को ऑर्गेनाइज कर के रखें और घर की साफ सफाई पर भी ध्यान दें। इससे भी तुरंत आपके मूड में पॉजिटिविटी आएगी।

घर में पॉजिटिविटी का माहौल बनाए रखना है तो नेचर आपकी इसमें भरपूर मदद कर सकता है। इसके लिए आप घर को असली पेड़-पौधों की मदद से डेकोरेट कर सकते हैं। कुछ पौधे ऐसे होते हैं जो नेगेटिविटी को दूर करने का काम करते हैं, आप ऐसे पौधों को घर की डेकोरेशन के लिए इस्तेमाल कर सकते

हैं। इसके अलावा घर के खिड़की-दरवाजों से बाहर की धूप और ताजी हवा अंदर आने दें। इससे घर की नेगेटिविटी दूर होती है और आपके मूड में भी तुरंत सुधार देखने को मिलता है। घर में जितना ज्यादा नेचर एलिमेंट एड करेंगे उतनी ज्यादा घर में पॉजिटिविटी बनी रहेगी।

खुशबू से महकाएं घर का आंगन
घर से भीनी-भीनी खुशबू आती है तो मूड भी तुरंत ही बेहतर हो जाता है। ऐसे में अगर आपका दिन जरा बेहतर नहीं जा रहा है तो आप घर में किसी सुगंधित चीज की खुशबू फैला सकते हैं। इसके लिए आप कपूर, तेज पत्ता और लौंग जैसी चीजें जला सकते हैं। वहीं इसके अलावा खुशबूदार मोमबत्ती, डिफ्यूजर, प्राकृतिक रूम फ्रेशनर का इस्तेमाल कर सकते हैं। इससे आपके मूड में तुरंत ही पॉजिटिव बदलाव आएगा।

लाइटिंग का करें इस्तेमाल
किसी भी ल्यूहार या खास मौके पर खूब सारी लाइट्स और दीयों से घर की सजावट की जाती है। ऐसा करने से तुरंत ही घर में फेस्टिवल वाला माहौल बन जाता है और सब कुछ पॉजिटिव सा लगाने लगता है। आप अपने घर में पॉजिटिव माहौल बनाए रखने की लिए घर के मंदिर या पौधों के पास दीए लगा सकते हैं। इसके अलावा अच्छी लाइटिंग से भी घर का इंटीरियर जगमगाया जा सकता है। कोशिश करें कि प्राकृतिक रूप से घर में ज्यादा से ज्यादा रोशनी आए।



पहली कमाई 75 रुपए, फ्लॉप फिल्म से किया डेब्यू

आज है सिनेमा का सुपरस्टार, लेता है 100 करोड़ फीस, क्या आपने इस बच्चे को पहचाना?

फोटो में दिख रहा यह बच्चा आज सिनेमा का सुपरस्टार है। इसने 14 साल की उम्र में बैकग्राउंड डांसर के रूप में अपना करियर शुरू किया था। इसकी पहली फिल्म, बीवी हो तो ऐसी (1988) फ्लॉप रही। लेकिन 1989 में आई मैन प्यार किया ने इसे रातों रात स्टार बना दिया। 4 करोड़ के बजट में बनी इस फिल्म ने दुनियाभर में 2715 करोड़ की कमाई की और उनकी फीस 31,000 रुपये से बढ़कर 75,000 रुपये हो गई। जहाँ हम बात कर रहे हैं बॉलीवुड के भाईजान सलमान खान की।

सलमान खान ने महज 14 साल की उम्र में बैकग्राउंड डांसर के तौर पर अपना करियर शुरू किया। उनकी पहली कमाई ताज होटल में एक परफॉर्मिंग के दौरान हुई थी, जहाँ उन्होंने 75 रुपए कमाए थे। उनकी पहली फिल्म बीवी हो तो ऐसी (1988),



थी, जिसमें वह सपोर्टिंग रोल में दिखे थे। यह फिल्म बॉक्स-ऑफिस पर असफल रही। इस फिल्म से सलमान को ज्यादा पहचान नहीं मिली। आज सलमान भारत

में सबसे ज्यादा कमाई करने वाले अभिनेताओं में से एक हैं, जिनकी कुल संपत्ति 2,900 करोड़ रुपये है। मीडिया रिपोर्ट्स के मुताबिक, सलमान हर फिल्म के लिए 100 करोड़ रुपये की फीस लेते हैं।

सलमान की पहली बड़ी हिट फिल्म मैन प्यार किया है, जो 1989 में रिलीज हुई थी। यह फिल्म उनके करियर के लिए मिल का पत्थर साबित हुई। मैन प्यार किया के दौरान सलमान को शुरु में 31,000 रुपये का फीस दिया गया था। हालांकि, उनकी कड़ी मेहनत रंग लाई और बाद में उनकी फीस बढ़ाकर 71,000 से 75,000 रुपये कर दी गई। फिल्म का बजट 4 करोड़ था और इसने दुनिया भर के बॉक्स ऑफिस पर 2715 करोड़ रुपये कमाए। अकेले भारत में इसने 23 करोड़ रुपये कमाए, जो उस समय के लिए असाधारण था।



अक्षय कुमार की फिल्म स्काई फोर्स की रफ्तार बरकरार

9 दिनों में फिल्म ने बटोरे लिए 111.7 करोड़

WEEK 1:
99.7 CR

DAY 8:
4.6 CR

DAY 9:
7.4 CR



फिल्म ने आज बजट का 75 प्रतिशत हिस्सा निकाल लिया है। अब उम्मीद है कि फिल्म जल्द ही अपने बजट वाले आंकड़े को भी टच कर लेगी। अब फिल्म बहुत जल्द ओएमजी 2 का रिकॉर्ड ब्रेक कर सकती है। इस फिल्म में अक्षय कुमार लीड में नहीं थे लेकिन स्पेशल अपीयरेंस से जरूर था।

फिल्म ने करीब 150 करोड़ रुपये से ज्यादा की कमाई की थी। स्काई फोर्स अगर अकेले ही सिनेमाहॉल में होती तो आखिरी दिनों में जो ऑडियंस बंटकर शाहिद कपूर की फिल्म देखने पहुंची वो भी स्काई फोर्स की तरफ मुड़ जाती। हालांकि, शाहिद की फिल्म नई है इसलिए 31 जनवरी को देवा रिलीज के बाद स्काई फोर्स की कमाई में गिरावट दिखाई और देवा की कमाई हर दिन स्काई फोर्स की कमाई से ज्यादा रही। अभिषेक अनिल कपूर और संदीप केवलानी के डायरेक्शन में बनी इस फिल्म में अक्षय कुमार और वीर पहाडिया अहम भूमिकाओं में हैं। इसके अलावा, सारा अली खान और डायना पेंटी भी फिल्म में दिखाई हैं।



खूबसूरत साड़ी पहन श्रद्धा दास ने शेयर किया ग्लैमरस लुक

श्रद्धा दास इंस्टाग्राम की एकट्रेस हैं। उन्होंने अपनी एक्टिंग से ज्यादा बॉलीवुड लुक्स से फैंस को दीवाना बनाया हुआ है। हाल ही में एकट्रेस श्रद्धा दास ने अपने लेटेस्ट फोटोशूट की तस्वीरें इंस्टाग्राम पर पोस्ट की हैं। इन तस्वीरों में उनकी हॉटनेस देखकर फैंस एक बार फिर से अपने होश खो बैठे हैं। एकट्रेस दास अपनी खूबसूरती और ग्लैमरस लुक्स के कारण अक्सर लाइमलाइट में बनी रहती हैं। उनका कातिलाना अवतार इंटरनेट पर आते ही तेजी से वायरल होने लगता है। हाल ही में एकट्रेस ने अपने लेटेस्ट फोटोशूट की तस्वीरें फैंस के बीच शेयर की हैं। इन फोटोज में उनका कातिलाना अंदाज देखकर एक बार फिर से मंत्रमुग्ध हो गए हैं। इन तस्वीरों में आप देख सकते हैं एकट्रेस ने ग्रीन कलर की बेहद ही खूबसूरत साड़ी पहनी हुई है, जिसमें वो बेहद ही खूबसूरत नजर आ रही हैं। बालों का स्टाइलिश लुक में बन बनाकर, गले में नेकलेस और लाइट मेकअप कर एकट्रेस श्रद्धा दास ने अपने आउटलुक को कंप्लीट किया है। इन फोटोज में आप देख सकते हैं एकट्रेस कैमरे के सामने एक से बढ़कर एक सिजलिंग अंदाज में पोज देती हुई कैमरे के सामने अपना परफेक्ट फिगर फ्लॉन्ट कर रही हैं। श्रद्धा दास सोशल मीडिया पर काफी एक्टिव रहती हैं। इंस्टाग्राम उनकी फैन फॉलोइंग लिस्ट भी काफी जबरदस्त है।

आईफा 2025 में स्त्री 2 और लापता लेडीज ने मारी बाजी, मिले सबसे ज्यादा नॉमिनेशन



जयपुर में 8 और 9 मार्च को आयोजित होने वाले आईफा (इंटरनेशनल इंडियन फिल्म एकेडमी अवार्ड्स) की सिल्वर जुबली एडिशन में बेस्ट निर्देशन, लीड रोल में बेस्ट परफॉर्मिंग (महिला, पुरुष), बेस्ट सपोर्टिंग रोल (महिला, पुरुष), बेस्ट नेगेटिव रोल, बेस्ट म्यूजिक डायरेक्शन और सिंगर (पुरुष, महिला) जैसी 10 कैटेगरी में सिनेमैटिक

हस्तियों को सम्मानित किया जाएगा। वहीं बात करें तो सबसे ज्यादा नामांकन की तो वो लापता लेडीज, भूल-भुलैया 3 और स्त्री 2- सरकटे का आतंक सबसे ऊपर है। लापता लेडीज को 9, भूल-भुलैया 3 को 7 और स्त्री 2 को 6 नॉमिनेशन मिले हैं। आईफा अवार्ड्स में बेस्ट पिक्चर के लिए लापता लेडीज, भूल-भुलैया 3, स्त्री 2, किल आर्टिकल 370 और शैतान हैं। देखना दिलचस्प होगा कि यह अवार्ड किसको मिलता है। देखें सभी कैटेगरी में नॉमिनेशन की लिस्ट- इनके अलावा बेस्ट टाइटल ट्रैक, बेस्ट डॉक्यूमेंट्री, बेस्ट नॉन स्क्रिप्टेड सीरीज, बेस्ट स्टोरीज, बेस्ट वेब सीरीज डायरेक्टर, वेबे सीरीज के लिए बेस्ट एक्टर-एक्ट्रेस, वेबे सीरीज में सपोर्टिंग रोल में बेस्ट एक्टर-एक्ट्रेस जैसी कैटेगरी में भी आईफा अवार्ड्स दिए जाएंगे।

पर्दे पर फिर से नजर आएं इंद्र और सुरु, सिनेमाघरों में री-रिलीज होगी सनम तेरी कसम



हर्षवर्धन राणे और मावरा होकेन स्टारर रोमांटिक फिल्म सनम तेरी कसम सिनेमाघरों में फिर से रिलीज होगी। फिल्म निर्माताओं ने बताया कि प्रशंसकों की मांग पर 7 फरवरी को एक बार फिर से इंद्र और सुरु की कहानी दिखाई जाएगी। साल 2016 में रिलीज हुई हर्षवर्धन राणे और मावरा होकेन की फिल्म सनम तेरी कसम को दर्शकों का ढेर सारा प्यार मिला। फिल्म को प्रशंसकों से मिले प्यार पर अभिनेता हर्षवर्धन राणे ने कहा, सनम तेरी कसम के लिए प्यार कभी कम नहीं हुआ। फिल्म की री-रिलीज को लेकर देश के कई हिस्सों से प्रशंसकों की अपील को देखना उत्साहजनक है। इस फिल्म ने मुझे बहुत कुछ दिया है और एक बार फिर से बड़े पर्दे पर इसके

उम्मीद है कि पुराने और नए दोनों दर्शक एक बार फिर इसके सदाबहार रोमांस का अनुभव करेंगे। जानकारी के अनुसार सनम तेरी कसम की री-रिलीज को लेकर बिहार समेत देश के कई हिस्सों से प्रशंसकों ने मांग करते हुए प्यार का इजहार किया। प्रशंसकों की मांग पर फिल्म निर्माताओं ने फिल्म को फिर से रिलीज करने का फैसला लिया। राधिका राव और विनय सपू के निर्देशन में बनी फिल्म सनम तेरी कसम 7 फरवरी को सिनेमाघरों में चापसी करने के लिए तैयार है। फिल्म में हर्षवर्धन राणे और मावरा होकेन के साथ मनीष चौधरी, मुरली शर्मा, अनुराग सिन्हा, विजय राज, सुदेश बेरी, कमल अदिब के साथ ही अन्य सितारे अहम भूमिका में थे।

अनुपमा का हिस्सा बनना सपना सच होने जैसा : अद्रिजा रॉय

अभिनेत्री अद्रिजा रॉय लोकप्रिय टीवी शो अनुपमा में काम करने को लेकर उत्साहित हैं। शो में अभिनेत्री के किरदार का नाम राहील है। उन्होंने बताया कि उनके और उनके किरदार के बीच बहुत सी समानताएं हैं और अनुपमा में काम करना सपना सच होने जैसा है। अद्रिजा रॉय ने कहा, राही और अद्रिजा के बीच बहुत सी समानताएं हैं। वह व्यावहारिक है, हर चीज को समझने की कोशिश करती है और वह अपनी मां से प्यार करती है। मैं बहुत सी चीजों से खुद को जोड़ पाती हूँ। शुरुआत से ही मुझे इस किरदार में ढलने में ज्यादा समय नहीं लगा, क्योंकि कुछ अलग सोचने की जरूरत नहीं है। इस पीढ़ी की कोई भी लड़की परिस्थितियों पर जिस तरह रिपक करती है, उसी तरह राही (चरित्र) भी रिपक करती है। मुझे लगता है कि यह एक प्लस प्वाइंट है। उन्होंने सह-कलाकार शिवम खजूरिया के साथ स्क्रीन स्पेस शेयर करने के बारे में भी बात की। अभिनेत्री ने कहा, शिवम और मैंने बीच बहुत अच्छा रिश्ता है क्योंकि हम लगभग एक ही उम्र के हैं। पहले दिन से ही हमारी बॉन्डिंग मजबूत थी। हम एक साथ सीन्स पर चर्चा करते थे, तय करते थे कि हम क्या करेंगे और हम उन्हें कैसे करेंगे। जब आप

योजना बनाते हैं और एक-दूसरे के साथ सहज होते हैं, तो यह स्वाभाविक रूप से सीन में दिखाई देता है। शायद इसीलिए दर्शकों को यह पसंद आया है। अद्रिजा रॉय ने बताया कि अनुपमा जैसे शो का हिस्सा बनने पर वह खुद को भाग्यशाली महसूस करती हैं। उन्होंने कहा, मैं खुद को भाग्यशाली मानती हूँ कि मुझे अनुपमा जैसे बड़े शो का हिस्सा बनने का मौका मिला। अनुपमा एक ब्रांड है, इसलिए स्वाभाविक रूप से मैं बहुत उत्साहित हूँ। मेरा किरदार, पूरी टीम, और शो से जुड़ी हर चीज कहानी, मौजूदा ट्रैक, सब कमाल का है। मैं बस यही उम्मीद करती हूँ कि सब कुछ ठीक चलता रहे। उन्होंने कहा, अनुपमा का हिस्सा बनना - उस शो के साथ काम करना, उस शो से जुड़ना - यह किसी सपने के सच होने जैसा है और मैं अभी उस सपने को जी रही हूँ। मैं जो काम करती हूँ, वही मुझे प्रेरणा भी देता है। काम ही मुझे अच्छा महसूस कराता है और जब दर्शक इसका आनंद लेते हैं, तो यह सब सार्थक हो जाता है।



